

- 04 ايديتوريل
- 05 راء ۽ تبصرا
همسريء ۾ همسفر ٿي
- 6 سماجيات
جديديت پڄاڻان دور جو رڙيون ڪندڙ انسان ڊاڪٽر غفور ميمڻ
- 9 ڪردستان جي آزاديءَ لاءِ وڙهندڙ دوشيزائن جي نانءُ ڊاڪٽر پيار علي جتوئي
- 11 غير اخلاقي روياءَ ۽ چڙواڳي سرمد کوسو
- 12 مستقبل لاءِ پلاننگ عبدالقادر ڪوڪر
- 13 انساني ارتقا جو جاري سفر عذير عابد
- 14 ادب
مهتاب اڪبر راشدي مسلمر شمير
- 17 ڊاڪٽر قدوس شيخ جي ياد ۾ عبدالنبي سومرو
- 19 ويڇ مَ ٻُڪي ڏي الا چڱي مَ ٿيان راشد شر
- 21 ٽريولاگ
لوئر ميوزيم ۾ مونا ليزا سان ملاقات اعجاز منگي
- 23 انٽرويو
موسيقيار، محقق ۽ شاعر محمد قاسم ماکا زاهد ابڙو
- 28 تاريخ
ملڪ توتا خان ڪلمتي، چوڪنڊي قبرستان امين جويو
- 31 سلسليوار ناول
رنگ گرهڻ ضراب حيدر
- 34 قانون
ڪوڙي ايف آءِ آر ۽ ان جي سزا عامر درازي
- 35 اڪري سٺو وڪري
شاه لطيف بيت، پهاکو، مختصر ڪهاڻي، نظر شاه لطيف بيت، پهاکو، مختصر ڪهاڻي، نظر
- 36 ڪهاڻيون
پوئين بينچ تي وينل ماڻهو زيب سنڌي
- 37 آئون توکي مرڻ نه ڏيندس مسافر هاليپوٽو
- 38 رپورٽ
تعويد جاويد عباسي
- 41 پروفائل
بيڪن هائوس پرائمري اسڪول ۾ شاهه عبدالطيف ڀٽائي جو ڏينهن قمر ٽڳڙ
- 42 شاعري ۽ شعور (نظم، غزل، گيت، نثري نظم) اقبال بلوچ
- 43 ڪتابن تي تبصرو
آئون ڪو ڄاڻان پنڌ ڪيچ جو/چنڊ مان ۽ رولاڪيون عبدالغني شر/مخدومر آسيه قريشي
- 45 آرٽ ڪارنر
آرٽ عبدالملڪ چنا

مئنيجنگ ايڊيٽر:

ڊاڪٽر شمس صديقي

ايڊيٽر:

زاهده ابڙو

جوائنٽ ايڊيٽر:

ارم محبوب

سب ايڊيٽر:

لطيف گاد

خصوصي عيوضي:

محمد راهب گاهو

سوشل ميڊيا ڪوآرڊينيٽر:

علي ڪهاوڙ

مئنيجر مارڪيٽنگ:

غلام سرور (شيخ سنڌي)

سرڪيوليشن مئنيجر:

قمر ٽڳڙ

ڪمپوزنگ:

سليم سولنگي

ڊيزائن ۽ لي آئوٽ:

رابيل عزيز

سول ڊسٽريبيوٽرز:

شاهه لطيف نيوز پيپر ايجنسي

آفيس ائڊريس:

بي-49 شريف اسڪوائر

حسين آباد حيدرآباد سنڌ.

فون: 022-3820363

فيڪس: 022-3820363

اي ميل: humsari.sindh.pk@gmail.com

ويب سائيٽ: www.humsari.com

Volume: 05

Number: 11

November 2019

Regd. No: 3160-A Copr.

قيمت: =/100 روپيا

هي پرچو زاهده ابڙو

خوشبو پرتنگ پريس حيدرآباد تان

چپائي پڌرو ڪيو.

ايڊيٽوريل

صوبن وچ ۾ پاڻيءَ جو تڪراري مسئلو وفاق کي ڪمزور ڪري رهيو آهي

پاڪستان جي وجود ۾ اچڻ کانپوءِ اها ڳالهه واضح نظر اچي ٿي ته وفاق کي طاقتور بنائڻ بجاءِ اندران کان ڪمزور ڪرڻ جي مسلسل ڪوشش ڪئي وئي آهي. ان ۾ پنجاب صوبو ٻين صوبن جي مٿان حاوي رهيو آهي ۽ وسيلن جي ورچ ۾ ناانصافيءَ جي ڪري ننڍا صوبا پنجاب تي ڀروسو نٿا ڪن. سنڌ ۽ پنجاب جي وچ ۾ پاڻيءَ جي ورچ مسلسل هڪ مسئلو بڻيل آهي، ڇو ته سنڌ جي جاگرافيائي بيهڪ جي ڪري کيس پاڻيءَ جو حصو نه رڳو آخر ۾ ملي ٿو، پر زراعت ۽ ٻين گهرجن کي پوري ڪرڻ لاءِ جيڪا ان جي گهرج آهي ان کان علاوه ان کي انڊس ڊيلٽا جي ضرورت پوري ڪرڻ لاءِ ۽ اڪو سسٽم کي بحال رکڻ لاءِ به فريش واٽر جو حصو گهرجي ٿو جيڪو 10 ملين ايڪڙ فوٽ آهي ۽ اهو حصو انگريزن جي دور کان وٺي رکيل آهي، پر پاڪستان نهڻ کانپوءِ ايوب جي مارشلائي دور ۾ پنجاب پنهنجا ٽي درياءَ بياس، راوي ۽ ستلج انڊيا کي وڪڻي ڏيئي ڇڏيا، جنهن جي نتيجي ۾ سنڌو درياءَ تي پوري پاڪستان جي آبپاشيءَ جي ضرورت کي پوري ڪرڻ جو دٻاءُ پئجي ويو. وفاق پاڻيءَ جا جيڪي به ميگا پراجيڪٽ جوڙيا آهن اهي گهڻو ڪري پنجاب جي مفادن کي پورو ڪن ٿا، جنهن ۾ منگلا ڊيم جو پرجڻ به شامل آهي. معاهدي مطابق ڊيم ان وقت پريا ويندا جڏهن پاڻي سر پلس هوندو، پر هڪ رپورٽ مطابق پاڻي گهٽ هجڻ جي صورت ۾ ڊيم پريا وڃن ٿا ۽ پوءِ ان جو جمع ٿيل پاڻي ان وقت ضايع ڪيو وڃي ٿو جڏهن پاڻي سر پلس هوندو آهي جيڪا گهڻي جوڳي ڳالهه آهي. هاڻي صورتحال اها آهي ته ڊيلٽا ۾ ساليانہ 10 ملين ايڪڙ فوٽ پاڻي ڇوڙ نه ٿيڻ ڪري بدين ۽ نتي ضلعي جون زرعي زمينون ڪلراڻجي ويون آهن ۽ زمين هيٺ پاڻي ڪارو ٿي چڪو آهي جيڪو اتان جي مقامي آباديءَ لاءِ زهر جو ڪر ڏيئي رهيو آهي.

18 آڪٽوبر تي چشما جهلم ڪئنال تي 25 ميگا واٽ بجلي پيدا ڪرڻ جي منصوبي لاءِ ارسا جي ڊائريڪٽر محمد خالد ادریس رانا اين او سي جاري ڪري ڇڏيو آهي، جنهن تي سنڌ پنهنجو اعتراض ڏيکاريو ته چشما جهلم ڪئنال تي اهڙو ڪوبه منصوبو نٿو جوڙي سگهجي. ڇو ته اها بين الصوبائي ڪئنال آهي ۽ اها ارسا جي اختيار ۾ نٿي اچي. جيڪڏهن صوبن وچ ۾ پاڻيءَ جو ڪوبه تڪراري مسئلو اڀري ٿو ته ان کي سي سي آءِ يا نيپرا ۾ ئي طئي ٿيڻو آهي. جيڪڏهن اهي ادارا به تڪرار کي طئي نٿا ڪري سگهن ته پوءِ صوبا ڪورٽ وڃي سگهن ٿا. سوال اهو ٿو پيدا ٿئي ته جڏهن به سنڌو درياءَ جي پاڻيءَ جي ورچ ٿئي ٿي، نوان ڪئنال ٺاهيا وڃن ٿا يا سنڌو مٿان بجليءَ جا نوان منصوبا جوڙيا وڃن ٿا انهن ۾ صوبن جي آئيني ۽ قانوني اختيارن کي نظر انداز ڇو ٿو ڪيو وڃي ۽ آئيني ۽ قانوني طريقي سان جنهن باڊيءَ وٽ جيڪي اختيار آهن انهن ادارن جي بجاءِ ان جو استعمال ٻين ادارن کي ڇو ٿو ڏنو وڃي؟ جيئن ته قانون جي نفي ڪرڻ سان يا قانون کان مٿانهون ٿي فيصلو ڪرڻ سان اٽارڪيءَ واري صورتحال پيدا ٿئي ٿي نه رڳو ايترو پر نئين صوبن جو عوام پنجاب کي شڪ جي نظر سان ڏسي ٿو جيڪو سندن مفادن کي مستقل ڌڪ هڻندو رهيو آهي. ان جو ڪجهه فائدو وقتي طور تي ته ضرور پنجاب کي ٿي سگهي ٿو، پر جيڪڏهن ڊگهي عرصي واري صورتحال ۾ انهن سڀني شين جو تجزيو ڪبو ته خبر پوندي ته صوبن جي وچ ۾ نفرتون وڌي رهيون آهن ۽ وفاق ڪمزور ٿي رهيو آهي.

چشما جهلم ڪئنال جي تعمير 1967ع ۾ شروع ٿي ۽ 1971ع ۾ مڪمل ٿي، هي اهو دور هو جڏهن پاڪستان ۾ آئين کان مٿانهون فيصلو ڪري ون يونٽ لاڳو ڪيو ويو جڏهن اها غير آئيني حڪومت هئي ته ان جا فيصلا به غير آئيني هئا. هيءَ ڪئنال ان وقت به تڪراري هئي ۽ اڄ به تڪراري آهي. ڇو ته سنڌ کي اهو خدشو هو ته سي جي ڪئنال جنهن کي فلڊ ڪئنال جي حيثيت ۾ جوڙيو ويو آهي پنجاب ان کي پورو سال وهائي سگهي ٿو، پر ان وقت جي حڪومت جي يقين ڏيارڻ کانپوءِ معاملو طئي ٿي ويا، پر پنجاب 1973ع ۾ ان ڪئنال ۾ فلڊ نه هجڻ باوجود به پاڻي هلايو هو.

هن وقت اهر ڳالهه اها آهي ته پلي سنڌ جو پاڻي بجلي گهر کي هلائڻ لاءِ استعمال ٿئي ٿو يا نه، پر هڪ تڪراري ڪئنال تي غير آئيني ۽ غير قانوني بجلي گهر جو لڳائڻ ۽ ان ۾ ارسا جي ڊائريڪٽر جو اين او سي جاري ڪرڻ جنهن کي اهو اختيار ٿي ناهي، جيڪڏهن ادارن ۾ اختيارن جو غلط استعمال ٿيندو رهيو ته اهو سلسلو مسلسل جاري رهندو. ان لاءِ سنڌ حڪومت کي به پنهنجي عوام جي حقن جي حفاظت لاءِ آئيني ۽ قانوني قدم کڻڻ جي ضرورت آهي. صرف سنڌ اسيمبليءَ ۾ ٺهراءُ پاس ڪرڻ سان سنڌ جي عوام جا مسئلا حل ٿي نه سگهندا. ان لاءِ سنڌ سرڪار کي قومي اسيمبلي ۽ ان کان علاوه جنهن به فورم تي آئيني طور پنهنجو ڪيس وڙهي سگهي ٿي ان تي کيس پنهنجو آواز بلند ڪرڻ کپي. ڇو ته سنڌ جو عوام کين چونڊي پنهنجن حقن جي حفاظت ۽ پنهنجن وسيلن تي پنهنجي اختيارن لاءِ ايوان ۾ موڪلي ٿو. جيڪڏهن سنڌ سرڪار انهن غير آئيني ۽ غير قانوني قدامت کي روڪي نه سگهي ته سنڌ جي عوام اندر سنڌ سرڪار لاءِ به بغاوت جو جذبو جاڳي سگهي ٿو.

همسري ۾ همسفر ٿي

آءُ ونديون خيال دل جا

خط جي متن سان ايڊيٽر جو متفق هجڻ ضروري نه آهي

آغا نور محمد پٺاڻ / اسلام آباد

همسري آڪٽوبر 2019 جو پرچو اسلام آباد ۾ قاتر ”پاڪستاني ٻولين جي لائبريري“ ۾ مليو، هن دفعي به رسالي جي اعليٰ معياري ڇپائي ۽ مواد ڏسي دل ڏاڍي گد گد ٿي. هن دفعي اوهان جي يونيورسٽين ۾ نيائين جي غير محفوظ هجڻ متعلق ادارتي نوٽ نهايت وقتاتو هو، اهڙي قسم جا واقعا اسان جي ادارن جي بد انتظامي ۽ تهذيبي قدرن جي زوال جي نشاندهي ڪن ٿا. ان کان اڳ واري شمالي ۾ اردو جي مشهور شاعر ۽ اڪادمي ادبيات پاڪستان جي اڳوڻي چيئرمين ”افتخار عارف“ جو تفصيلي انٽرويو اوهان شايع ڪيو جنهن سان مون سالن جا سال گڏ ڪم ڪيو آهي. هو اردو ادبي برادريءَ جو نهايت اهم نالو آهي. سنڌ ۾ رهندڙ اردو دانشورن جي انٽرويوئن جو اهو سلسلو مون کي ڏاڍو وڻيو، ان سان سنڌ جي ان مستقل آبادي جي خيالن جي خبر پوي ٿي ۽ ڊائلاگ جي صورت پيدا ٿئي ٿي. منهنجي اها به گذارش آهي ته ڪراچي، حيدرآباد ۽ سکر ۾ رهندڙ ڪچي، ڪاٺياواڙي، ميمڻ ۽ گجراتي برادرين سان به ان قسم جا رابعا هجڻ کپن ۽ ڪراچي، حيدرآباد ۾ ميمڻ برادريءَ تجارت ۽ صنعت ۾ وڏو مقام رکي ٿي. هونئن به ميمڻي ٻولي سنڌي ٻوليءَ جو لهجو آهي ۽ اڄ به ڪڇ، ڀڄ، ڪاٺياواڙ ۽ گجرات ۾ سنڌي ٻولي جو اهو لهجو ڳالهايو وڃي ٿو. هن شمالي ۾ حيدر علي لغاري جي متعلق شوڪت اڄڻ جو ”بت ڪيرائڻ وارو مضمون“ ڏاڍو دلچسپ نظر آيو، اسان جي دوست يوسف سنڌيءَ جو ”عمر خيام“ جي متعلق مضمون پڙهي اندازو ٿيو ته 800 سال اڳ واري دور ۾ اسان جا عالم هڪ ئي وقت شاعر، سائنسدان، حڪيم، طبيب، تاريخدان ۽ رياضي دان هوندا هئا. سليم چنا صاحب جو طارق اشرف متعلق مضمون پڙهي ”سهڻي“ رسالو ياد آيو جنهن سنڌ جي ادبي ۽ صحافتي ڪيتر ۾ انقلاب آندو هو، پر افسوس جو اسان وٽ ماڻهن جي موڪلائي وڃڻ سان گڏ انهن جا رسالا ۽ ادارا به وفاق ڪري وڃن ٿا. اسان جي سوسائٽي ۾ اڃان تائين رسالن جي مستقل بقا جو ڪوبه نظام قاتر نه ٿي سگهيو آهي. هن دفعي سنڌ ۾ هندو برادري جي مسئلن تي اوهان جي پينل ڊسڪشن ڏاڍي چڱي هئي ان طريقي سان تعليم، صحت، بيروزگاري ۽ سماجي قدرن جي زوال تي به لڳاتار ان قسم جا گروپ ڊسڪشن جاري رکڻ گهرجن. منهنجي صلاح آهي ته اوهان سنڌ جي ضلعي ۽ صوبائي وڏن عملدارن خاص طور تي سيڪريٽري صاحبن جي ڪارڪردگيءَ جي متعلق به انهن جا انٽرويو ڏيو ۽ انهن کان انهن جي ڪارڪردگي پڇو ته هو اربين رپين جي بجيٽ مان عوام کي ڪهڙو فائدو پهچائين ٿا. اهڙي طريقي سان سٺي ڪارڪردگي رکندڙ استادن کي به پذيرائي ملڻ گهرجي. صبا قيوم لغاري جي ارد گرد جي ماحول متعلق ٺاهيل پينٽنگون ڏاڍيون پسند آيون.

زاهد حسين نيو/اڳڙا

آڪٽوبر 2019 جو همسري وقت سر مليو. همسري اهو واحد رسالو آهي جيڪو سنڌ جي ماڻهن جي درد جي عڪاسي ۽ ترجماني ڪري ٿو. همسري سنڌ جي ماڻهن جو درد محسوس ڪري انهن جو آواز بڻجي اڀري رهيو آهي. سٺا اڳ جيان سهڻو هو، ايڊيٽوريل، دوستن جا رايو به سهڻا هئا. شوڪت اڄڻ صاحب، يوسف سنڌي، سليم چنا، سرمد غني، مدهوش مير، اعجاز منگي، حفيظ چانڊيو، ضراب حيدر جو مواد سونهن

۾ سانڍڻ جهڙو هو. ادل سومرو جو غزل، قاضي منظر حيات، حسن پنهيار ۽ سيني جي شاعري سهڻي هئي.

اويس امداد جروار/سنڌي

همسري سنڌ جو خوبصورت رسالو آهي، جيڪو ڪافي وقت کان سنڌي ادب لاءِ جاکوڙ ڪندو پيو اچي. همسري رسالو اسان جي ڪاليج جو دوست سانگي شبير ڪنير آڻيندو آهي، مهيني جي شروعات کان ئي پڇا ڳاچا ۾ هوندو آهيان ته ڇا هن مهيني جو همسري آيو آهي يا نه. اسان جي ڪاليج جا ڪيترائي شاگرد همسري کي ڏسندا آهن، پر اٿون دوست کان وٺي گهر وڃي پڙهندو آهيان، اميد آهي ته همسري اسان کي به نصيب ٿيندو رهي.

ڪرم فقير ”ڪافي“ / ماتلي درگاهه اونوشريف

همسري تمام بهترين رسالو آهي، تمام گهڻي چاهه سان خريد ڪري پڙهندا آهيون. ڪجهه مواد مطلب ته شاعري لکي موڪليندا آهيون، پر افسوس جو اسان جي موڪليل شاعري کي توهان جي رسالي ۾ جاءِ نه ملي سگهندي آهي. الائي ڇو؟ شاعري به تمام معياري ۽ ميرت کان گهٽ نه هوندي آهي.

منور علي ”منور“ ڪيهر/گون آکاڻي لاڙڪاڻو

ايڊيٽر ماهوار همسري حيدرآباد عرض ته ناچاقيءَ سبب به ٿي مهينا همسري ۾ غير حاضري لڳي وئي. دراصل هن وقت منهنجي پڙهڻ ۽ لکڻ جي رفتار گهٽجي وئي آهي. همسري جو وقت سر مطالعو نٿو ڪري سگهان تنهنڪري خط لکي ۽ مواد موڪلي ناهيان سگهيو. همسري هر مهيني وقت سر پنهنجي پوري آب ۽ تاب سان نڪرندي ۽ پهچندي رهي ٿو. هن وقت همسري جي همسري ڪرڻ ڏاڍو مشڪل آهي. دعا آهي ته همسري اڃان به ڪاميابين جا مرحلا طئي ڪندو. همسري جي ساري ست کي ساراهڻ کانسواءِ رهي نٿو سگهجي.

سانگي شبير ڪنير/ڊگري ڪاليج سنڌي

همسري منگرن کي گهڻي وقت کان پڙهندو اچان. شروع ۾ همسري ميرپورخاص مان وٺندو هئس. هاڻي پياري دوست عبدالغني شر جي معرفت اسان واري پوسٽ آفيس تي ملي ويندو آهي، همسري ملڻ کانپوءِ گهر ايندي ٿي منهنجون پينرون همسري هٿن مان ڦري وٺنديون آهن. هو پورو مهينو هن جون منتظر هونديون آهن. جڏهن همسري کي پڙهي بس ڪنديون آهن ته پوءِ مون کي ملندو آهي. پوءِ اٿون خاموشيءَ سان ڪمري ۾ وڃي همسري کي ايڊيٽوريل کان پڙهڻ شروع ڪندو آهيان. آڪٽوبر واري پرچي ۾ حڪيم عمر خيام جون رباعيون، سنڌي ادب جو دلير ليکڪ طارق اشرف، زاهده ابڙو جو هندو ڪميونٽي سان انتها پسندي واري رويي بابت پينل ڊسڪشن، تعليمي ادارا مافياڻن جو گڙهه بڻيل آهن ان بابت ايڊيٽوريل پسند آيو. ٻيو زندگي جا راز، سنڌ ۾ هن وقت غربت جي شام غريبان لٿل آهي ۽ ناٽلا رند کان نمرتا ڪماري تائين حفيظ چانڊيو جو ليک عاليشان آهن. ساقي ابڙو ۽ هالار سولنگي جون ڪهاڻيون ۽ شاعري بهترين لڳيون.